

# అద్దం అబద్ధమాడింది

సీతాపతి మేడెక్కుతూ మెట్లు వంకర తిరిగినచోట ఆగాడు. అక్కడ నుంచి అతనికి కనపడ దృశ్యం అతన్ని ఆడుగు ముందుకి వెళ్ళనివ్వలేదు.

వెంటనే మొహం తిప్పకున్నాడు, సీతాపతి కిందికి దిగి పోదామన్నట్లుగా మనిషి తిరిగాడు.

రమణమ్మా, అప్పారావు ముందు విడిపడ్డారు. ఒకరి చేతుల్లోంచి వొకరు. తర్వాత ఒకరి మొహాలోకరు చూసుకున్నారు. నవ్వుకుందామని, ఇద్దరికీ అనిపించింది. కాని ఒకరూ నవ్వలేకపోయారు. ఒక్కక్షణం ఇద్దరికీ ఏమీ తోచక బెరుగ్గా చూసుకున్నారు. మాబ రాలేదు, ఎవరికీను.

ఆఖరికి రమణమ్మే ముందు మాట్లాడింది.

‘ఏం కావాలి నాన్నా? రా!—’ అంటూ చకచకా తండ్రి నుంచున్నపేపు వెళ్ళింది.

‘ఏం లేదులే ఆమ్మా’—అని అప్పటికప్పుడే బదారు మెట్లు దిగి పోయాడు సీతాపతి.

సీతాపతి వెళ్ళడం గమనించిన అప్పారావు మెట్ల చివరడాకా వచ్చేసి ‘వెళ్ళి కనుక్కో, ఏం కావాలో పాపం!’ అన్నాడు.

‘అబ్బా, నే వెళ్ళను’ అంది రమణమ్మ సిగ్గుతో.

‘నీడిసినట్టుంది తెలివి. ఏమిటాసిగ్గు;-ఇంతలోనే ఏం కొంప మునిగింది? వెళ్ళు వెళ్ళు—’

‘అయినా మీరు మరీనండి—పట్టవగలు ఆరుబైట. చీ—’ అని సిగ్గుపడింది రమణమ్మ.

అప్పారావు. శృంగారంగా నవ్వాడు. తల గోక్కున్నట్లు నటించి ‘ఓహో—పగలుకదూ, మరిచిపోయాను! సరేలే, చీకటిపడ్డాకే వస్తాను’ అని చిరునవ్వుతో చకచకా మెట్లుదిగి వెళ్ళాడు.

సీతాపతి మెట్లగది అవతల స్తంభందగ్గిర ఏమీ తోచక నిలబడ్డాడు.

అప్పారావు రావడం, విసురుగా కింది గదిలోకి వెళ్ళి తల దువ్వు కోడం, చొక్కా మార్చుకోడం, చెప్పులు తొడుక్కుని బైటికి వెళ్ళిపోడం. క్రీగంట గమనిస్తూ నిండున్నాడు సీతాపతి.

‘ఇందులో ఎవరి తప్పు మాత్రం ఏముంది?’ అనుకున్నాడు.

లేదు. ఇప్పుడు జరిగిందాల్లో ఎవరి తప్పు లేదు.

రెండేళ్ళ గుడ్డుని తన చేతుల్లో వొదిలి-ఆ నాడు నరసమ్మ కన్ను మూసి వచ్చడే జరిగిపోయింది తప్పు....

లేని పోని బాదలు ఊహించుకొని, పచ్చని జీవితమూ, వెచ్చని వయమూ వొదిలి, రెండేళ్ళ పాపని అక్కగారు పార్యతమ్మ చేతుల్లో వొదిలి కొత్త బాదలు సృష్టించుకోకుండా, మిలట్రీలో చేరిపోకుండా ఆనాడు సరిదిద్దుకోవలసిన తప్పు అది.

ఇప్పుడనుకుంటే మాత్రం ఏం లాభం?

వన్నెండేళ్ళ సర్వీసు వూర్తి చేసుకొని. సందిటినిండా డబ్బూ ఆర్జించు కొని, తిరిగొచ్చిన వేళకి—

రవణమ్మ గుమ్మటంలా ఎదిగిపోయింది. ప్రభలా అలంకరించుకొని గుమ్మంలోనే ఎదురొచ్చే.

చూసీ చూడగానే ఇది వాళ్ళమ్మా, ఇదేనా....అని ఓ లిప్త కంగారు పడ్డాడు.

ఎదిగొచ్చిన అమ్మాయినిచూస్తే కలిగిన ఆనందంతోబాటు ఎదురొచ్చిన సమస్యకూడా స్ఫురించి బెదురూ పడ్డాడు.

అయినా అతనికేం లేదా, పోదా?

ఉన్నఊళ్లో సొంత యిల్లా, మొగుడు లేకపోబట్టి కాబోలు పదిమంది మొగాళ్ళ పెట్టుగా యిల్లా పొలమూ దిద్దుకొస్తూ ఏడాదేడాదీ తమ్ముడు పంపిన డబ్బూ పొలంమీది డబ్బూ వడ్డీకే వేస్తూ లోచే లోటుగా వాప్పచెప్పిన విధ వక్కగారూ.

వీలన్నిటికీ తోడు ప్రాజ్ఞతతో జాగ్రతతో నిలవచేసి తనతో తెచ్చుకున్న ముల్లె—

చుట్టుపట్ల ఈ రేడు వూళ్ళల్లో ఆ రేడు లోకాల్లో ‘సమానంలో యింత కంటే మెరుగులే’ దనిపించే సంబంధం తెచ్చి కట్టేడు. కూతురికి ఏడాది గిర్రున తిరిగేసరికి,

ఎవరో అనడం, ముఖప్రీతి, అనవసరం, సీతాపతే అనుకున్నాడు తన మామగారు నరసమ్మకి చెయ్యని న్యాయం తను రమణమ్మకి చెయ్యగలిగాడని. రవణమ్మా అప్పారావు ఈదేశాకుండా జోడున్ను కావడం వాళ్ళిద్దరూ ఒకళ్ళని చూసుకుని ఒకళ్ళు తృప్తిపడిపోవడంలో ఆకలి, వేళా కూడా మరిచిపోవడం చూసుగుని—

‘ఏ పిల్లకి ఏ తండ్రి చేశా డీలాగా?’ అని గర్వమూ పడ్డాడు సీతాపతి. ‘కార్య’మైన తరవాత తొలి సంక్రాంతిది.

‘అచ్చటా, ముచ్చటా, అచ్చ టేం జరిగేను—కోడల్ని తీసుకుని తమరే మా యింటికి దయచెయ్యండి. మీ పండగ సంబరం మేమూ పంచుకుంటాం అన్నగారూ!’ అని వియ్యపురాలు పొడిస్తే—

“మాకేం లోటు? డబ్బులేదనా, చేసేవాళ్లు లేరనా? ఆ మాట కొన్నె రవణమ్మకి పార్వతమ్మ చేసినట్టు ఏ పిల్లకి ఏ తల్లి చేసింది” అనుకొని అక్కనూ పంతమూ పట్టి.

అల్లణ్ణి తీసుకొచ్చాడు....

ఎక్కడా ఏదీ బెడిసికొట్టలేదు.

బెడిసి కొట్టకపోవడవే కాదు—శ్వశుక్రగృహం భారవికి కష్టంగా తోచడ మెందుకో అప్పారావు కర్తవ్యవలేదు, జామాతా దళమగ్రహాః అన్న నుడిలో ముడి విడనూలేదు సీతాపతికి, ఈ రెట్నెల్లబట్టిమా.

ఇప్పుడు ఈ సాయంకాలం ఓ దృష్టితో చూడడం అలవాటైన కళ్ళకి ఓ రకం దృశ్యం కనబడేసరికి తప్పొప్పుల ప్రసక్తి వొచ్చేసి జరుగుతున్నదంతా జరిగిందాంతో తూకం పడుతోంది.

ఏది ఓగ్గో ఏది మొగ్గో తెలీదంలేదు.

కూతుర్నీ అల్లణ్ణి చూసుకుంటూ గడిపేస్తున్న సీతాపతికి—

‘ఈ సుఖం వెనుక వో సమస్య వుందనీ, ‘ఏ వయస్సుకై’నా ఆ వయసు చెలిమే ఎక్కు అవసర’మనీ.

మబ్బుతెర విడిపోయిన ఎండలాగ,

ఎవరో స్పష్టమైన భాషలో చెప్పేస్తున్నట్టు.

తీక్షణంగా. కష్టంగా తోచసాగింది!

ఎందుకా?

సీతాపతి వయస్సు—అరవైకాడు....యాభై రాలేదు....నలభయ్యి వెళ్ళ  
లేదు....ముచ్చటగా ముప్పయి వెళ్ళి అందంగా ఆరుదాటాయి.

ఆ తరంప్రారంభంలో—

ఇలాంటి పొంగే కాబోలు అదీను—

లక్షణాలు వేరయినా లక్ష్యం వొకచేగనక రవణమ్మ భూమ్మీద వదే  
సరికి నరసమ్మకి పదిహేడూ, సీతాపతి కిరవై, పెళ్ళై ఏడాది!

పట్టుమని పదినిముషాలపాటు ఇరుగు పొరుగు వాళ్ళ పాపల్పయినా  
ఎత్తుకోడం నేర్చుకోని కుర్రాళ్ళకి—

వాళ్ళకీ వో పాప

ఏడిపై ఎత్తుకోడానికీ. ఏడవకపోతే ఎత్తుకోడానికీ ఓ పాప—

వొచ్చేసిందంటే—

ఆళ్ళర్యానికి మించి సిగ్గే వేసింది.

ఇప్పుడు మళ్ళీ అలాటి సిగ్గే వేస్తోంది.

అల్లుడు అలా వెళ్ళి వెళ్ళగానే గాలితెరల్లాంటి అలోచల్ని తోపేసు  
కుంటూ మేడెక్కాడు సీతాపతి. అలమాల్లో అలవచ్చిన పుస్తకాన్నే పరచ్యానంగా  
వెతుకుతూ వుంటే కేవలం చూడానికొచ్చి అక్కడ నిలబడ్డ రవణమ్మని చూపై  
అలాటి సిగ్గే వేస్తోంది.

ఇంతకు ముందే ఆ పుస్తకం పట్టుకుని ఎటో వెళ్ళివుంటే అల్లుడు  
సాపం ఈ అందమైన సాయంకాలం ఇంటిదగ్గర ఈ తాబామీద గడిపేవాడు  
గదా అనిపించింది. అనాలనిపించింది—సిగ్గుచేత అవలెకపోయాడు.

విసురుగా మెట్లు దిగి వీధివేపు వెళుతూఉంటే—

హాల్లో అద్దం 'హాల్లో' అంటూ పలకరించింది.

మొహం చూసుకో అని మోహపరిచింది.

అద్దంలో మొహంచూసి సీతాపతి మొహం ముడుచుకుపోయింది. ఏ.

ఇదేమిటి మొహం? :

ఇలా వుందేమిటి, వలిగిన పట్టుబట్టలాగ, ఎండిన అప్పడం లాగ,  
వాడిపోయిన జీడిపండులాగ?

ఇన్ని మడతలు, ఇన్ని ముడతలు. ఇన్ని పగుళ్ళూ ఉన్నాయేమిటి ఈ  
మొహంలో?

అద్దం అబద్ధమాడింది

ఇదెవరిదో తప్పుచేసినవాడి మొహం. ముసిలాడి మొహం;

తనే, తప్పుచేసినవాడు....తనే ముసిలాడు....

తనే, తనే, తనే.

తనదే ఆ మొహం....తనే తప్పు చేసినవాడు....ఛీ!

పొద్దుపోయింది.



అల్లుడు ఇంటికెళ్ళి వుంటాడు, తనకోసం చూడకుండా భోంచేసే 'వాళ్ళు' మేడెక్కి పడుకున్నారనిపిస్తే బాగుండునని తోస్తోంది సీతాపతికి. ఎందుకో అతనికి తెలియడంలేదు.

అల్లుడు మర్యాదిచ్చి మర్యాద వుచ్చుకునే రకం.తను రాకుండా భోజనం చెయ్యడు. చేసిన ఆలస్యానికి నొచ్చుకుంటూ చకచకా అడుగులెయ్య సాగాడు.

చెరువుకొమ్ము వుంత దగ్గర పలకరింపు విని ఒక్కక్షణం 'నన్నేనా' అని వస్తాయింది ఆగాడు.

'తనరేనండి బాబుగారండి. ఇల్లా వొస్తన్నా రెక్కణ్ణించండి?'

'ఎవరే అది? బుచ్చీ!'

'మరేనండి బాబుగారు....కాస్త మోపెత్తి పెడతారండి? సాలాసేపు నిలబడి పోయానండి. ఎవరూ ఒస్తలేదండి'

పుల్లలమోపు ముందుంచుకొని ఎత్తేవాళ్ళు లేక నుంచున్నది బుచ్చి. ఆమెని గురించి ఒక్కమాటలో చెప్పాలంటే 'గత వై భవచిహ్నం.' బుచ్చి ఆ వూరికి మత్స్యగంధి, ఇంటా బయటానూ,

ఆయితేనే ఆమె చరిత్ర వ్రాయాలంటే మళ్ళీ ఏ వ్యాసమహర్షి రావలసిందే. ఆయితే యీమాట భాగవతం రనించే శృంగార ఘంటంతో ఒస్తే మంచిది.

ఆమె లీలలు ఇంటింటా శిలా శాసనాల్లా వెలిసి వున్నాయి.

రసికావతంసులై యిల్లాళ్ళ నేణుతున్న ఊరి డాతుర్వర్ణ్యమూ కూడా వొకనాడు బుచ్చి శిక్షణ పొందాలని ఉవ్విళ్ళూరిన వాళ్ళే—ఆమె దగ్గర గోప్పా బీదా లేవు—

'ఉండిపో'మని ఎందరు ముఖవంతంగా రసవంతంగా బలవంతం చేసినా ఒప్పుకోలేదు—ఊరిచివర ధన్యంమిల్లు పెట్టడానికి ఆ రాచవారు ఒచ్చే వరకూనూ.

మిల్లు ఉందిగాని 'వారు' లేరిప్పుడు—

ఎవరున్నా ఎవరేక పోయినా—ఏమున్నా ఏం లేకపోయినా—

బుచ్చి నెవరూ మరచిపోలేదు—

ఇప్పటికైనా దాని బింకమూ, పొంకమూ, పెంకెతనమూ, ఉంకంలాంటి మంకుతనాన్నెన్నో సరే రంకెలెయిస్తుందనడానికి—దేహం వున్నవాడెవడికీ సందేహం కలగదు.

మోమోట పడ్డా మోపెత్తి పెట్టాడు సీతాపతి.

‘మీ నాన్న బావున్నాప్తే?’

‘ఏం బాగు సామీ.... ‘సావా సావడు సాపాయివ్వ’ డన్నట్టుంది ఆడివని —ఇంకా ఆడి సేవల దుతానం, మిల్లు దొరగారూ ఉన్నారనే నండి ఆడి చెప్ప .... అత్తమానం తే తే అంటాడండి— ఏంటీ తెచ్చేదీ!’

మిల్లు వూడ్చడానికి, అక్కడ నీళ్ళూ అవీ ఉంచడానికి ఇలా ఏదో పేరు చెప్పి రాజుగారు బుచ్చికి వట్టికున నెలకి యితా అని ముట్ట జెప్పేవాడు; ఆయన పోగానే ఆ ఉద్యోగంలో మర్యాదపోయింది. కొన్నాళ్ళకి ఆ ఉద్యోగమూ ఎవరికి చెందాలో వాడికి చెందింది.

ప్రజాస్వామ్యం వచ్చాక రాజాదరణ తగ్గిపోయిన కళలా బుచ్చి మూల పడి ‘పువ్వులమ్మిన ఊళ్ళోనే పుడకలమ్ము కుంటోంది.’

కదిపితే కందిరిగల పుట్ట—అని తెలిసినవారు గనక సీతాపతి ఆ పలక రింపుతోనే చాలించుకొని మరేమీ కదవకుండానే నడక సాగించాడు.

ఎవరికెంత హీనమైన కథైనా బుచ్చి తన కథకి తనే నాయకురాలు గనక—

మాట్లాడవని భీష్మించుకున్న సీతాపతిచేత మొహమాటం మాటలు పలికిస్తూ, తన కథంతా చెప్పుకుంటూ అడుగు లేస్తోంది బుచ్చి.

సాప్తపదీనమైన సఖ్యం దాదాపు మూడు ఫర్లాంగులు నెరపి ఇటు బుచ్చి పక్కదారికి మళ్ళడమూ, అటు రెండే రెండడుగుల వెనకనించి ఒక సకి లింపుతోబాటు ఒక కొత్త పలకరింపు వినబడ్డమూ జరిగాయి.

‘ఎక్కణ్ణించోయ్! ఇట్లాగ?’

సీతాపతి ఉలిక్కిపడి వెనక్కితిరిగి చూశాడు.

‘శంకరయ్య మా(వా?)’

‘అ, ఆ—చీకటిలో కనబట్టలేదుగావున్న! ఏమిటి ఇల్లా బయల్దేరావు?’

అల్లాడు వెళ్ళాడా?’

అద్దం అబద్ధమాడింది

‘లేదు.’

‘ఏం వెళ్తాడులే.... వెళ్ళక్కర్లేదు గూడాగావున్ను.’

‘అంఛే?’

‘ఉద్యోగం సద్యోగం యిలాటి బాదర బందిల్లేవుగా.’

సీతాపతి నవ్వుకున్నాడు. ఏమిటో-తన అల్లుడు తనిండ్రో తింటూ పది రోజులపాటు ఆనందంగావున్నా ఆ ముచ్చట్లూ లోకానికే కావాలి!

‘ప్ప!-వాళ్ళకెందుకు మామా, ఉద్యోగాలూ వూచిగాలూ.’

‘అంతేలే!-అయినా ఇప్పుడేం తెలుస్తుంది? ఆ ఉన్న పిప్పీ పినరూ నలుగు రన్నదమ్ములూ పంచుకోవాలి-కూతురు నలుగురు పిల్లల్ని కనాలి-అప్పుడు గదా ఎంతోస్తుంది అన్నవ్రశ్చ! అందరూ నీలాగా దీపం వుండగానే ఇల్లు చక్క బెట్టుకోగలరా!’

సీతాపతి మాట్లాడలేదు.

‘చెప్పవే? -వదెకరాల పొలమూ ఊళ్ళో మేడా, ఒక్కడివీ-నువ్వే, యుద్ధంలోకిపోయి అంతోయింతో తెచ్చుతున్నావు, అందరికీ అలా చేతపుతుండా అని.’

సీతాపతి నవ్వుకున్నాడు. అయితేనేం-జవాబు చెప్పవలసిన అవసరం కాకతాళియంగా తప్పింది.... సరిగ్గా ఈ మాట అనేవేళకే శంకరయ్య యింటి ముందుకొచ్చారు ఇద్దరూ.

‘మరి నే ఒస్తాను మావా.’ అన్నాడు సీతాపతి.

శంకరయ్య నవ్వాడు. ‘ఏదైనా అర్జంటు వ్యవహారవా? -రావోయ్, కాసేపు కూచుని వెడుదువుగాని.’

ఇహ తప్పేది లేదు.

శంకరయ్య నవ్వివ్వుద్దు. ఇంటినిండా ఐలగం.

కాజీ అంత కుంకం బొట్టుతో ఇల్లాలూ-పేడకళాపీ జల్లి ఇరవైనాలు గ్గంటలూ శుభ్రంగా వుంచే వాకీలీ. ఓ పక్క ముల్లెపందిరి వోపక్క తులసికోటా ఇవన్నీ ఆ యింట్లో ఆకర్షణలు.

అక్కడికెళ్తే మళ్ళీ యివతలికి కొంచరగా రాబుద్దెయ్యదు ఒక్క సీతాపతికే గాదు. ఏవరికై నాసరే.

సీతాపతికిది చిన్నప్పట్టుంచీ అనుభవమే.

అంతేగాదు—

పన్నెండేళ్ళు ఆర్మీలో వుండి తిరిగొచ్చిననాడు—

ఊరంతా మారిపోయి,

మహాకవి కథలో లాగ 'పోయి'

కొత్త సంస్కృతులూ, కొత్త చొక్కాలూ తాడుక్కుని.

'ఇది మన వూరు కా'దనిపిస్తే.

ఈవేపు శంకరయ్య యిల్లూ, ఈ తులసికోటా, చుల్లెపందిరీ, ఈ చృష్ట దంపతులూ నిలబడి.

'ఇది మీ వూరే నాయనా.' అని చెప్పగలిగింది.

ఆ సాత ఘుఘు ఘుఘల్లో. ఆ ప్రశాంతతతోనే.

అయితే ఈ ప్రశాంతమైన ఇంట్లో—

గేటు దాటి దాటగానే, లోపలికి వెళ్ళి వెళ్ళగానే శంకరయ్య గొంతు

మార్చి—

'ఏమిటా మామా, దీని వెనక పడ్డావా? ఏమిటి కథ?' అన్నాడు.

తను లోపలి కడుగు వెయ్యలేదు.

సీతాపతిని వెయ్యనివ్వాలేదు.

మెదడులో మేకుకొట్టినట్టయింది సీతాపతికి, బుచ్చిని గురించి అడుగు తున్నాడని అర్థమై.

తాటికింద పాలు తాగిన సీతాపతి నిలబడియాడు. వొంట్లో విద్యుక్తు పృథకక రించినట్టూ, సాషాణం మింగినట్టూ వుంది. వమనం కాదేమని బాధగా వుంది.

అదేం మాటది?

ఆ మాట మరోడెవడైనా అన్నా.

మరోనాడు ఈ శంకరయ్య మావేఁ అన్నా.

వేరేవిధంగా జరగవలసిన కథ—

మధ్యాన్నం నించీ ముస్తిష్కాన్ని మఠిస్తున్న మంతనం కాబోలు— మోవ ముద్ర వేయించింది.

'ఛి చ్చీ లేదు మావాఁ' అననూ అన్నాడు.

దానికి శంకరయ్య 'ఏడిశావులే' అన్నట్టు పెద్ద నవ్వు నవ్వేశాడు.

అంతేగాదు.

అ సాయంత్రపు శీతాతపంతో

శంకరయ్య యిచ్చిన గ్లాసెడు మంచితీర్థంలో—

సతీనమేతంగా చేసిన హితబోధలో—

ఏముందోగాని— ఇవతల బడేసరికి— ఒడ్డునపడ్డ చేపలా కొట్టుకునే ఈ చేపపోయి ఏ మత్స్యగంధి బుట్టలో పడుతుందోనని భయంవేసింది.

అరవై ఏళ్ళెళ్ళిన్నా శంకరయ్య మామకి బుచ్చిని చూడగానే హుషారు కలిగి కలగవలసిన ఆలోచనా కలిగింది. తను అలా ఎందుకాలోచించలేదో?

అదొక ప్రశ్న! ఏమిటా ప్రశ్న? పడుచుదనం పరపళ్ళు తొక్కుతున్న తన యింద్రియాలు వెయ్యలేని ప్రశ్న! జవాబు లేని ప్రశ్న!... శంకరయ్య మామవా తనని నవాలే చేసేది?

చేసినా చేస్తాడు. శంకరయ్యమామ ఆఖరు కొడుక్కి నాలాగేళ్ళు వెళ్ళు లేదుట. పదిసార్లు తాత అయిపోయిన శంకరయ్యమామ మళ్ళీ రండ్రి అపు తాడేమోనని అనుమానం—ట— యిప్పుడు!

‘నీ కెందుకోయ్! భగవద్గీతలా, బ్రహ్మసూత్రాలునూ? చిత్తం శివుడి మీదా భక్తి చెప్పలమీదా అన్నట్టా!’ అని పుస్తకం కాస్తా లాక్కున్నాడు కూడానూ.

హోసి బుచ్చీ! ఎంత పని చేయించేవే! కనపడకుండా, యెరక్కండాను. మో పెత్తి నెత్తిన పెట్టడానికి మించి దాంతో ఏ అనుబంధమూ లేనేలేదని ఎవ రితో వేసుకోడం ఒట్టు?

ఒట్టు? ఒట్టులేదు—అంతా ఒట్టిది! నాటినించీ నేటి వరకూ, నాటుకు పోయినమాట, నరాల తీట!

రెండేళ్ళ పాపని ‘సవిత్తల్లి’ ఏం చేస్తుందోననీ.

ఏం చెయ్యడో అనీ—

‘ఎలా చూస్తుందో; ఎలా చూడడో అనీ అప్పుడూ;

మిలిట్రీలో చేరనే చేరాంకడా యిప్పు డెందుకులే అని తరవాతా.

చెట్టంత కూతురు నట్టింట్లో తిరుగుతూ వుంటే దానికి సంబంధం చూడాలి గాని తనకా ఆని అన్నీ అయినాకా—

ఆపేస్తూ వాచ్చాడేగాని.... అవునా? అంతేనా?

‘ఠాఠా, పెళ్ళాడతావా?’

‘నా లెపరిస్తారోయ్ పిల్లనీ?’

అబ్బబ్బ ఏమిటి గొడవ?

కూతురూ అల్లుడూ దాబామీద నీ రెండ నీడలో ఒకరొకరు ఆమకొని ఏదో చేశారనీ,

శంకరయ్య మావఁ బుచ్చి వెనక పడ్డావా అని అడిగాడనీ స్ఫురించి నప్పుడల్లా కోపం రావడం, కోపం రాగానే పర్డుకోడం, ఏమిటి ఇదంతా? చూ!!

0 0 0

వంచమి చంద్రుడు కుంగాడు.

సీతావతి వీధి చివర్నించే అనుకోకుండా మేడ గదివేపు ఓ చూపు విసి రేశాడు.

పెద్ద లాంతరు వెలుతురు లేదక్కడ.

చిమ్మ చీకటి లేదు,

“కోడిగుడ్డు లాంపు” వెలిగిందప్పడే.

ఎంత ఒద్దనుచున్నా దా నర్దం యిదీ అని మెదతులో వో తెరకటం.

సీతావతి సరదాగా కనురుకుని బెదురుగా నవ్వుకున్నాడు.

ఆవలిస్తూ తలుపు తీసిన ఆక్కగార్ని చూస్తే నవ్వాచ్చింది; ఆవిడ ఆవ లింతకి చిటికలు వేశాడు నవ్వుకుంటూనూ.

‘ఎక్కడ కూర్చున్నా వింత వరకూనూ? వెంకడు ఊరంతా తిరిగొచ్చి బాబుగా రెక్కడా కనబళ్ళేదంటూ చక్కా ఒచ్చాడు.’

సీతావతి అన్నం తింటూ పేరుకుపోయిన నెయ్యి చేతికంటుకుందవి కంచం అంచుకి రాస్తున్నాడు.

‘అన్నం తిని వెళ్ళక పోయినావా? నీ అల్లుడు అరగంటపాటు అతి మర్యాదగా విసుక్కుని, బలవంతం చేయించుకుని, నాలుగు ముద్దలు తిని వెళ్ళాడు మేడమీదికి.’

సీతావతి మాట్లాడకుండా అన్నం తినేశాడు. కంచంలో చెయ్యి కడిగేసు కొని, ఊ త్రరీయంతో జిడ్డు తుడిచేసికొని యింకా ఆక్కడే కూచున్నాడు.

‘అయితే అప్పా! గవరయ్య మామకూతుర్ని నువ్వు చూశావటే ఈ మధ్య?’ అన్నాడు.

పార్శ్వతమ్మ వులిక్కి పడ్డది. అప్పా అన్న పియవే విచిత్రం! అది సాధారణంగా సీతావతి నోటంట రాదు. అమ్మీ అనే ఎప్పుడు పిల్వినా!

‘గవరయ్య మామంటే పాలెం మావేనా?’

‘ఆ!’

‘చూడకేం? మనింటికి పెళ్ళి కొచ్చింది! అందరి పెళ్ళిళ్ళూ చూసింది

అద్దం అబద్ధమాడింది

గాని దాని పెళ్ళి ఉండిపోయింది. ఇంకేం పెళ్ళిలే! ముప్పయ్యేళ్ళు వెళ్ళినట్టు  
న్నాయి! దానికేమైంది యిప్పుడూ'

'దాని పేరేమన్నావ్?'

'గంగ.... కులాసాగా వుందిటా?'

'చావుంటుందా?'

'బావుండక పోడానికి దానికేం, కన్నొంకరా, కాలొంకరా? కట్నాల  
బాధ పళ్ళేకగాని, గవరయమామ దానికి సంబంధమే చూడలేక పోయాడా?'

'నువ్వు సరిగ్గా చూశావా?— బుద్ధిమంతు రాలేనా?'

'అవుననుకో, అదంతా ఎందుకీప్పుడూ,'

'ఎందుకేమిట, పెళ్ళికి' సీతాపతి పొడిగా నవ్వాడు.

'ఎవరేమిటి, దాన్ని చేసుకునేది?'

'ఎవరో చేసుకుంటే మన మెందుకూ మాట్లాడుకోడం? నేనే చేసుకుండా  
మని'

పార్వతమ్మ నిర్ధాంతపోయింది, 'ఇదేంటన్నా యిదీ?'

సీతాపతి రేచాడు. 'ఏం?— నాకేం వయసు మళ్ళిపోయిందనీ? చీకా,  
చింతా? రవణని అత్తారెంటికి పంపవలసిందేగా, రేపో నేడో? ఆ తరవా తేం  
చెయ్యడం? బిక్కు-బిక్కుమంటూ యీ యింట్లో మనిద్దరం యెంతకాలవని  
ఉంటాం?'

0

0

0

చకచకా నడుచుకుంటూ సీతాపతి హాల్లో కొచ్చేశాడు. లాంతరు పెద్దది  
చేసి వక్కపొడి సీసాకోసం నాలుగువేపులా దృష్టి సారించాడు.

'అదిగో. ఆ నిలువుటద్దం దగ్గర బల్ల మీదుంది.'

చకచకా నిలువుటద్దం దగ్గర తెళ్ళాడు సీతాపతి. వక్కపొడి తీసుకునే  
ముందు అద్దం అతని దృష్టి నాకర్పించింది. అత నందులోకి చూశాడు.

అందులో ఒక నిశ్చయంలా నిగనిగలాడే దేహం, పన్నెండేళ్ళ  
పాటు దేశంలోకెల్లా వుత్తమమైన టోజనం చేసినదేహం. బలంగా గుండ్రంగా,  
అకర్షణీయంగా ఉన్న దేహం కనిపించింది. అనుమానించి మొహంవేపు  
చూశాడు సీతాపతి.

ఆ మొహంలో నున్నటి నిర్ణయం, మెత్తటిహాసం కనబడింది.

'ఈ వెధవ అద్దం ఇండాక ఎంత అబద్ధ వాడింది!'

\*